

प्रेस विज्ञप्ति

कोरियाई प्रतिनिधिमण्डल ने जयपुर मेट्रो का दौरा किया

24 अगस्त, 2015 जयपुर। कोरिया रेल नेटवर्क अथोरिटी (केआरएनए) के प्रतिनिधिमण्डल अपने दो दिवसीय दौरे पर सोमवार को जयपुर आये और जयपुर मेट्रो का दौरा किया। कंपनी की टीम ने इस दौरान मेट्रो फेज 2 के निर्माण कार्य एवं निवेश को लेकर जयपुर मेट्रो के अधिकारियों से चर्चा की।

इस दौरे में कोरियाई प्रतिनिधिमण्डल ने जयपुर मेट्रो के फेज 1ए मानसरोवर से चांदपोल तक मेट्रो में सफर किया। वहीं फेज 1बी चांदपोल से बडी चौपड तक के निर्माण कार्यों का भी अवलोकन किया। इससे पहले सर्वप्रथम प्रतिनिधिमण्डल ने मानसरोवर स्थित जयपुर मेट्रो के डिपो का निरीक्षण किया और मेट्रो में बैठकर सफर का आनन्द भी लिया।

इसी दिन शाम को कोरियाई कंपनी के प्रतिनिधियों ने जयपुर मेट्रो के अध्यक्ष एवं प्रबंध निदेशक श्री निहालचन्द गोयल, मेट्रो के परियोजना निदेशक श्री अश्वनी सक्सेना सहित मेट्रो के अन्य अधिकारियों के साथ जयपुर मेट्रो के फेज 2 (अंबाबाडी से सीतापुरा) के निर्माण को लेकर चर्चा की। इस विषय पर मंगलवार 25 अगस्त को भी चर्चा होगी।

जनसंपर्क अधिकारी